

\*\*\*\*\*

12-01-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అడుగుడుగులో శ్రీమతమును అనుసరించండి. ఇది బ్రహ్మబాబా

మతమా ? లేక శివబాబా మతమా ? అని తికమక పడకండి ”

ప్రశ్న:- మంచి బ్రైన్(తెలివి)గల పిల్లలు ఏ గుహ్యమైన విషయాన్ని సహజంగా చేసుకోగలరు?

సమా:- బ్రహ్మబాబా తెలిపిస్తున్నారా లేక శివబాబానా? ఈ విషయాన్ని మంచి బ్రైన్ గలవారు(తెలివి గలవారు) సులభంగా అర్థము చేసుకుంటారు. కొందరు దీనిలోనే తికమక పడ్డారు. బాబా చెప్పున్నారు - పిల్లలారా, బాప్ దాదా ఇరువురూ కలిసి ఒక్కటిగా ఉన్నారు. ఇందులో తికమక పడకండి. శ్రీమతమని భావించి నడుస్తూ ఉండండి. బ్రహ్మ మతానికి కూడా బాధ్యులు శివబాబాయే.

ఓంశాంతి. ఆత్మిక తండ్రి పిల్లలకు తెలియజేస్తున్నారు - బ్రాహ్మణులైన మనమే ఆత్మిక తండ్రిని గుర్తించామని మీకు తెలుసు. ఆత్మిక తండ్రినే వీరినే గాడ్ ఫాదర్, పరమపిత పరమాత్మ అని అంటారని ప్రపంచములోని వారెవ్వరికీ తెలియదు. ఎప్పుడు ఆ ఆత్మిక తండ్రి వస్తారో, అప్పుడే ఆత్మిక పిల్లలకు ఆత్మిక పరిచయమునిస్తారు. ఈ జ్ఞానము సృష్టి ఆదిలోనూ ఉండదు, సృష్టి అంతములో కూడా ఉండదు. ఇప్పుడు మీకు జ్ఞానము లభించింది. ఇది సృష్టి అంతము మరియు ఆది యొక్క సంగమ యుగము. ఈ సంగమ యుగము గురించే తెలియకుంటే తండ్రిని ఎలా తెలుసుకోగలుగుతారు? ఓ పతితపావనా! రండి, వచ్చి పావనంగా చేయండి అని అంటారు. అయితే పతితపావనులు ఎవరో, వారు ఎప్పుడు వస్తారో అనునది తెలియదు. నేను ఎవరో, ఎలా ఉన్నానో అనునది ఎవ్వరికీ తెలియదు. ఎప్పుడు నేను వచ్చి తెలియజేస్తానో అప్పుడే నన్ను గుర్తిస్తారు. నేనే వచ్చి నా పరిచయాన్ని సృష్టి ఆదిమధ్యాంతాల పరిచయాన్ని సంగమ యుగములో ఒక్కసారి మాత్రమే వచ్చి ఇస్తాను. నేను కల్పము తర్వాత మరలా వస్తాను. నేను మీకు ఏ జ్ఞానమునైతే తెలియజేస్తున్నానో అది మరలా వ్రాయ: లోపమైపోతుంది. సత్యయుగము నుండి కలియుగ అంతము వరకు మనుష్యులెవ్వరూ పరమపిత పరమాత్మనైన నన్ను గూర్చి తెలుసుకోలేరు. బ్రహ్మ-విష్ణు-శంకరులను గురించి కూడా తెలియదు. నన్ను మనుష్యులే పిలుస్తారు, బ్రహ్మ-విష్ణు-శంకరులు పిలువరు. మనుష్యులు దుఃఖితులైనప్పుడు నన్ను పిలుస్తారు. సూక్ష్మవ్రతనపు మాటే లేదు. ఆత్మిక తండ్రి వచ్చి తమ ఆత్మిక పిల్లలకు అనగా కూర్చుని ఆత్మలకు తెలిపిస్తున్నారు. మంచిది, ఆత్మిక తండ్రి పేరేమిటి? బాబా(తండ్రి) అని ఎవరిని అంటారో, వారికి తప్పక ఏదో ఒక పేరుండాలి కదా. వాస్తవానికి ఒకే పేరుతో పిలుస్తారు - ‘శివ’. ఇది ప్రసిద్ధి చెందింది. కాని మనుష్యులు అనేక పేర్లనుంచారు. భక్తి మార్గములో తమ బుద్ధి ద్వారా ఈ లింగ రూపమును తయారు చేశారు. అయినా ‘శివ’ అని అదే పేరునుంచారు. తండ్రి చెప్తారు - నేను ఒక్కసారి మాత్రమే వస్తాను. వచ్చి ముక్తి, జీవన్ముక్తుల వారసత్వమునిస్తాను. ముక్తిధామ, నిర్వాణధామమని మనుష్యులు ఎన్నో పేర్లు పెట్టారు. కాని వారికేమీ తెలియదు. తండ్రిని గురించి తెలుసుకోలేదు, దేవతల గురించి గాని తెలియదు. తండ్రి భారతదేశములో వచ్చి ఎలా రాజధానిని స్థాపన చేస్తారో ఎవ్వరికీ తెలియదు. పరమపిత పరమాత్మ వచ్చి ఆది సనాతన దేవీ దేవతా ధర్మాన్ని ఎలా స్థాపన చేస్తారనే విషయము ఏ శాస్త్రములోనూ కూడా లేదు. సత్యయుగములో దేవతలకు జ్ఞానము ఉండేదని తర్వాత అధ్యశ్చమైపోయినదని కాదు. ఒకవేళ నిజంగా దేవతలలో ఈ

\*\*\*\*\*

\*\*\*\*\*  
 జ్ఞానము ఉన్నట్లైతే అది కొనసాగుతూ వచ్చేది. ఇస్లామీ, బౌద్ధులు మొదలైన వారెవరున్నారో వారి జ్ఞానము కొనసాగుతూ వస్తున్నది. ఈ జ్ఞానము ప్రాయ: లోపమౌతుందని అందరికీ తెలుసు. నేను ఎప్పుడు వస్తానో, అప్పుడు ఎవరు రాజ్యాన్ని పోగొట్టుకొని పతితాత్మలుగా అయ్యారో, వారిని మరలా పాపనముగా చేస్తాను. భారతదేశములో రాజ్యముండేది, దానినెలా పోగొట్టుకున్నారో ఇది కూడా ఎవ్వరికీ తెలియదు. కాబట్టి తండ్రి చెప్తున్నారు - పిల్లలు చాలా తుచ్చ బుద్ధిగలవారుగా అయిపోయారు. నేను పిల్లలకు ఈ జ్ఞానమునిచ్చి ప్రొలభ్యాన్ని ఇస్తాను. మరలా అందరూ మర్చిపోతారు. తండ్రి ఎలా వచ్చారో? పిల్లలకు ఏ విధంగా శిక్షణిచ్చారో ఇది కూడా అందరూ మర్చిపోతారు. ఇది కూడా ద్రామాలో గిట్టితమైనది. విచార సాగర మథనము చేయుటకు పిల్లలకు విశాలమైన బుద్ధి ఉండాలి.

తండ్రి చెప్తున్నారు - ఏ శాస్త్రాలనైతే మీరు చదువుతూ వచ్చారో, వాటిని సత్త, త్రేతాయుగాలలో చదవరు, ఈ జ్ఞానాన్ని మీరు మర్చిపోతారు. మరి గీత మొదలైన శాస్త్రములు ఎక్కడ నుండి వచ్చాయి? ఎవరైతే గీతను విని ఈ పదవిని పొందారో, వారికే తెలియకుంటే వేరే వారికెలా తెలుస్తుంది? మనుష్యుల నుండి దేవతలుగా ఎలా అయ్యారో దేవతలకు కూడా తెలియదు. ఆ పురుషార్థపు పాత్రయే సమాప్తమై పోయింది. మీ ప్రొలభము ప్రారంభమైపోయింది. అక్కడ ఈ జ్ఞానము ఎలా ఉండగలదు? ఏ విధముగా కల్పానికి ముందు మీకు ఈ జ్ఞానము లభించిందో, అదే విధముగా ఈ జ్ఞానము మీకు మళ్ళీ లభిస్తూ ఉంటుందని తండ్రి తెలియజేస్తున్నారు. మీకు రాజయోగమును నేర్పించి ప్రొలభమును ఇస్తారు. తర్వాత అక్కడ దుర్గతి ఉండదు. కనుక జ్ఞానపు మాట కూడా అక్కడ ఉండదు. జ్ఞానము ఉండేది సద్గతిని పొందేందుకు. దీనిని ఇచ్చేవారు ఒక్క తండ్రి. సద్గతి, దుర్గతి అను మాటలు ఇక్కడ నుండే వెలువడ్డాయి. సద్గతిని భారతవాసులు మాత్రమే పొందుతారు, హెవెన్లీ గాడ్ ఫాదర్ స్వర్గాన్ని రచించారని అంటారు. ఎప్పుడు రచించారు? దీనిని గురించి కొంచెము కూడా తెలియదు. శాస్త్రాలలో లక్షల సంవత్సరాలని వ్రాసేవారు. బాబా చెప్తున్నారు - పిల్లలారా, మీకు మరలా జ్ఞానమునిస్తాను, తర్వాత ఈ జ్ఞానము సమాప్తమైపోయినప్పుడు భక్తి ప్రారంభమౌతుంది. అర్ధకల్పము భక్తి, అర్ధకల్పము జ్ఞానమని కూడా ఎవ్వరికీ తెలియదు. సత్తయుగ ఆయువు లక్షల సంవత్సరములని చూపించారు. కనుక వారికి ఎలా తెలియాలి? 5 వేల సంవత్సరముల మాట కూడా మర్చిపోయారు కనుక లక్షల సంవత్సరముల మాట ఎలా తెలుసుకోగలరు? ఏమీ అర్థము కాదు. తండ్రి చాలా సహజంగా అర్థము చేయిస్తారు. కల్పము ఆయువు 5 వేల సంవత్సరాలు, యుగాలు-4. నాలుగు యుగాలకు సమానముగా ఒక్కొక్క దానికి 1250 సంవత్సరముల ఉంటుంది. బ్రాహ్మణులకు ఇది సంధి యుగము. 4 యుగాల కంటే ఇది చాలా చిన్నది కనుక తండ్రి భిన్న-భిన్న రీతులలో కొత్త కొత్త పాయింట్లను సహజ రీతిలో పిల్లలకు అర్థము చేయిస్తూ ఉంటారు. మీరు ధారణ చేయాలి. పరిశ్రమ మీరే చేయాలి. ద్రామానుసారముగా ఏమి తెలియజేస్తూ వచ్చానో, ఆ పాత్ర నడుస్తూ వస్తుంది. ఏమి తెలియజేయవలసి ఉంటుందో, అదే ఈ రోజు చెప్తున్నాను. అప్పటికప్పుడు ఇమర్స్ అవుతూ ఉంటుంది. మీరు వింటూ ఉంటారు. మీరే ధారణ చేయాలి, ఇతరులతో కూడా ధారణ చేయించాలి. నేనేమీ ధారణ చేయను, మీకు వినిపిస్తాను, ధారణ చేయిస్తాను. పతితుల నుండి పాపనులుగా చేసే పాత్ర నా ఆత్మలో ఉంది. కల్పక్రితము ఏమి అర్థము చేయించానో అదే ఇప్పుడు

\*\*\*\*\*

\*\*\*\*\*  
 కూడా వెలువడుతూ ఉంటుంది. నేనేమి వినిపిస్తానో అది నాకు మొదటే తెలియదు. భలే ఇతని ఆత్మ విచార సాగర మథనము చేసి ఉండవచ్చు. విచార సాగర మథనము చేసి వినిపిస్తాడా లేక బాబానే వినిపిస్తున్నారా అనే విషయము చాలా గుప్తమైనది(గుప్తమైనది). ఇది అర్థము చేసుకునేందుకు చాలా మంచి బ్రైన్ కూడా కావాలి. ఎవరు సర్వీసులో తత్వరులై ఉంటారో, వారికి ఈ విచార సాగర మథనము నడుస్తూ ఉంటుంది.

వాస్తవానికి కుమారీలు బంధన ముక్తులుగా ఉంటారు. వారు ఈ ఆత్మిక చదువులో లగ్నమైపోవాలి, వారికి ఎటువంటి బంధనమూ లేదు. కుమారీలు మంచిలీతిగా అందరినీ పైకెత్తగలరు. వారు చదువుకోవాలి, ఇతరులను చదివించాలి. వారికి సంపాదించే అవసరముండదు. కుమారీలు ఈ చదువు(జ్ఞానము)ను మంచి లీతిగా అర్థము చేసుకున్నట్లైతే అది అన్నిటికంటే మంచిది. బుద్ధివంతులైనట్లైతే ఈ ఆత్మిక సంపాదనలో తత్వరులవ్వాలి. కొంతమంది లౌకిక చదువును చాలా ఆసక్తితో చదువుతారు. వాటి ద్వారా ఏమీ లాభము లేదని వారికి తెలిపిస్తున్నారు. మీరు ఈ ఆత్మిక చదువును చదువుకొని సర్వీసులో తత్వరులవ్వండి ఆ చదువు అయితే దేనికి పనికిరాదు. చదివి గృహస్థ వ్యవహారములోకి వెళ్లిపోతూ ఉంటారు. గృహస్థీ మాతలుగా అయిపోతారు. కుమారీలు ఈ జ్ఞానములో తత్వరులైపోవాలి. అడుగు - అడుగునా శ్రీమతము పై నడిచి ధారణ చేయాలి. మమ్మా అదిలోనే వచ్చి ఈ చదువులో నిమగ్నమైపోయింది. ఎంతో మంది కుమారీలు వెళ్లిపోయారు. కుమారీలకు మంచి అవకాశముంది. శ్రీమతానుసారము నడిచినట్లైతే చాలా ఫస్ట్ క్లాస్ గా అవుతారు. ఇది శ్రీమతమా? లేక బ్రహ్మ మతమా? ఇందులో కన్ఫ్యూజ్ అవుతారు. అయినా ఇది బాబా రథము కదా. ఇతని ద్వారా ఏదైనా పొరపాటు జరిగినా, మీరు శ్రీమతానుసారముగా నడుస్తూ ఉంటే, దానిని వారంతకువారే సరి చేస్తారు. శ్రీమతము లభించేది కూడా ఇతని ద్వారానే. శ్రీమతము లభిస్తున్నదని మీరు సదా భావించాలి, తర్వాత ఏమి జరిగినా దానికి పూర్తి బాధ్యత స్వయం శివబాబానే. తండ్రి చెప్తున్నారు - ఇతని ద్వారా ఏమైనా జరిగితే - నేను(శివబాబా) బాధ్యుడను అని చెప్తారు. త్రామాలో ఈ రహస్యము రచింపబడి ఉంది. ఇతనిని కూడా బాగు చేయగలరు. అయినప్పటికీ వీరు తండ్రి కదా. బాప్ దాదా ఇరువురూ కలిసి ఒక్కటిగా ఉన్నందున కన్ఫ్యూజ్ అవుతారు. శివబాబా చెప్తున్నారా లేక బ్రహ్మబాబా చెప్తున్నారో తెలియదు. శివబాబాయే మతమును ఇస్తున్నారని భావించినట్లైతే ఎప్పుడూ చలించరు. శివబాబా ఏమి తెలిపిస్తారో అది సరియైనదే. మీరు - “బాబా, మీరే మాకు తండ్రి, బీచరు, గురువు” అని అంటారు. కనుక శ్రీమతమును అనుసరించాలి కదా. ఏమైతే చెప్తారో దాని అనుసారము నడవండి. సదా శివబాబా చెప్తున్నారని భావించండి - వారు కళ్యాణకాలి అని బ్రహ్మబాబా బాధ్యత కూడా శివబాబాదే. ఇతడు శివబాబా రథము కదా. ఎందుకు కన్ఫ్యూజ్ అవుతారు? ఇది బ్రహ్మ సలహానా? లేక శివబాబాదా? తెలియదని ఎందుకనుకుంటారు? శివబాబా తెలిపిస్తున్నారని మీరెందుకు భావించరు. శ్రీమతము ఏమి చెప్తున్నదో అది చేస్తూ ఉండండి. ఇతరుల మతములోకి మీరెందుకు వస్తారు? శ్రీమతమును అనుసరిస్తే ఎప్పుడూ గుటకలు మింగరు, తూగరు. కానీ అలా నడుచుకోరు. కన్ఫ్యూజ్ అవుతారు. బాబా చెప్తున్నారు - శ్రీమతము పై మీరు నిశ్చయముంచుకుంటే నేను బాధ్యుడను, మీరు నిశ్చయమే ఉంచుకోలేదంటే నేను కూడా బాధ్యుడను కాను. సదా శ్రీమతము

\*\*\*\*\*

\*\*\*\*\*  
 అనుసరించాలని తెలుసుకోండి. వారు ఏమైనా చెప్పినీ, స్త్రీతి చేయనీ, కొట్టినీ.... ఏమైనా చేయనీ అనే గాయనము వీరి కొరకే. దీనిలో కాళ్ల(లాత్)తో తన్నే మొదలైన మాటలేవీ లేవు. అయితే కొంతమందికి చాలా కష్టము పై నిశ్చయము కూర్చుంటుంది. నిశ్చయము పూర్తిగా ఉంటే కర్మాతీత స్థితి వచ్చేస్తుంది. కానీ ఆ స్థితి రావడంలో కూడా సమయము పడుతుంది. అది అంత్యములో జరుగుతుంది. ఇందులో స్థిరమైన నిశ్చయముండాలి. శివబాబా ద్వారా ఎప్పుడూ ఎలాంటి తప్పులు జరగవు. ఇతని ద్వారా జరగవచ్చు ఇద్దరూ కలిసి ఒక్కటిగా ఉన్నారు. కానీ శివబాబా తెలియజేస్తున్నారని, దాని అనుసారము నడుచుకోవాలనే నిశ్చయము మీకు ఉండాలి. కనుక బాబా శ్రీమతమని భావించి నడుస్తూ వెళ్లండి. అప్పుడు ఉల్లా కూడా సుల్టాగా అయిపోతుంది. అక్కడక్కడా అపార్థము కూడా చేసుకుంటారు. శివబాబా మరియు బ్రహ్మబాబా యొక్క మురళీని కూడా చాలా బాగా అర్థము చేసుకోవాలి. బాబానే చెప్తారా లేక ఇతడు చెప్తాడా? అలాగని బ్రహ్మ మాట్లాడనే మాట్లాడడని కాదు. కానీ బాబా తెలిపించారు - మంచిది, ఈ బ్రహ్మకు ఏమీ తెలియదని భావించకండి. అంతా శివబాబాయే వినిపిస్తారు. శివబాబా రథానికి స్నానము చేయిస్తారు, శివబాబా భండారములో సర్వీసు చేస్తాను - ఈ విధమైన తలంపు ఉన్నా చాలా మంచిదే. శివబాబా తలంపులో ఉంటూ ఏ సేవ చేసినా, చాలా మంది కంటే ముందుకు వెళ్లగలరు. ముఖ్యమైన విషయము - శివబాబాను తలంపు చేయడం. తండ్రి మరియు వారసత్వము. మిగిలినదంతా విస్తారము.

తండ్రి ఏదైతే తెలియజేస్తున్నారో దాని పై గమనముంచాలి. తండ్రియే కదా పతిత పావనులు, జ్ఞాన సాగరులు. వారే వచ్చి ముందు పతిత శూద్రులను బ్రాహ్మణులుగా తయారు చేస్తారు. ఆ బ్రాహ్మణులనే పావనముగా చేస్తారు, నేరుగా శూద్రులను పావనముగా చేయరు. ఈ విషయాలు భాగవతము మొదలైన వాటిలో లేవు. కొన్ని కొన్ని పదాలున్నాయి. రాధా-కృష్ణులే లక్ష్మీనారాయణులని మనుష్యులకు తెలియదు, తికమకపడ్డారు. దేవతలు సూర్య వంశీ, చంద్ర వంశీయులు. లక్ష్మీనారాయణుల వంశము, సీతా-రాముల వంశములుంటాయి. బాబా చెప్తున్నారు - భారతవాసులైన మధురమైన పిల్లలారా, గుర్తు చేసుకోండి, లక్షల సంవత్సరాల మాటే లేదు. ఇది నిన్నటి మాటే. మీకు రాజ్యమునిచ్చాను. చాలా లెక్కలేనంత ధన-సంపదలనిచ్చాను. తండ్రి పూర్తి విశ్వాసికి అధిపతులుగా తయారు చేశారు. వేరే ఏ ఖండాలు లేవు. తర్వాత మీకు ఏమయ్యింది? విద్వాంసులకు, ఆచార్యులకు, పండితులకు ఎవ్వరికీ ఈ విషయాలు తెలియవు. తండ్రి తెలియజేస్తున్నారు - అరే! భారతవాసుల్లారా, నేను మీకు రాజ్య భాగ్యమునిచ్చాను కదా, మీకు ఎంతో ధనము ఇచ్చాను అదంతా ఎక్కడ పోగొట్టుకున్నారని శివబాబా అడుగుతున్నారని మీరు కూడా చెప్తారు. తండ్రి ఆస్తి చాలా జబర్దస్త్ అయినది. తండ్రి అడుగుతాడు కదా లేక తండ్రి వెళ్లెపోతే బంధు-మిత్రులు అడుగుతారు. తండ్రి నీకు ఇంత ధనమునిచ్చాడు, అదంతా ఎక్కడ పోగొట్టుకున్నావు? అని అడుగుతారు కదా. ఇక్కడైతే మీరు బేహద్ తండ్రి, తండ్రి గవ్వ నుండి వజ్రముగా తయారు చేశారు. ఇంత రాజ్యమునిచ్చారు, ధనమంతా ఏమైపోయింది? అని అడిగితే మీరు ఏమి సమాధానమిస్తారు? ఇది ఎవ్వరికీ అర్థము కాదు. ఇంత నిరుపేదగా ఎలా అయిపోయారు? అని తండ్రి కరెక్టుగా అడుగుతున్నారని మీరు భావిస్తారు. మొదట అన్నీ సతోప్రధానముగా ఉండేవి, తర్వాత కళలు తగ్గుతూ వచ్చాయి. కనుక అన్నీ తగ్గుతూ వచ్చాయి. సత్యయుగములో సతోప్రధానంగా ఉండేవారు, లక్ష్మీనారాయణుల రాజ్యముండేది. రాధా-కృష్ణుల కంటే

\*\*\*\*\*

\*\*\*\*\*  
 లక్ష్మీనారాయణుల మహిమ ఎక్కువగా ఉంటుంది. వారిని గురించి ఏ గ్లానీ వ్రాయలేదు. మిగిలినవారందరినీ గురించి నిందనలు వ్రాశారు. లక్ష్మీ నారాయణుల రాజ్యములో రాక్షసులు మొదలైన వారిని చూపరు. ఇవన్నీ అర్థము చేసుకోవలసిన విషయములు. తండ్రి జ్ఞాన ధనముతో జోలెను నింపుతున్నారు. తండ్రి తెలియజేస్తున్నారు - పిల్లలూ! మాయ విషయంలో చాలా హెచ్చరికగా ఉండండి. ఏమరపాటు ఉండరాదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. బుద్ధివంతులై సత్యమైన సేవలో తత్పరులవ్వండి. బాధ్యత ఒక్క తండ్రిదే. అందువలన శ్రీమతములో సంశయము రాకూడదు. నిశ్చయములో స్థిరంగా ఉండాలి.
2. విచార సాగర మధనము చేసి తండ్రి తెలుపు ప్రతి విషయం పై గమనముంచాలి. స్వయంలో జ్ఞాన ధారణ చేసి ఇతరులకు వినిపించాలి.

వరదానం:- “ మీ మస్తకం ద్వారా మూడవ నేత్రాన్ని సాక్షాత్కారము చేయించే

సత్యమైన యోగీ భవ ”

స్మృతిచిహ్నంగా యోగుల మస్తకం పై మూడవ నేత్రాన్ని చూపిస్తారు. సత్యమైన యోగీ పిల్లలైన మీరు కూడా మీ మస్తకము ద్వారా మూడవ నేత్రాన్ని సాక్షాత్కారము చేయించేందుకు సదా బుద్ధి ద్వారా ఒక్క తండ్రి సాంగత్యములోనే ఉండండి. ఒక్క తండ్రి మరియు నేను, మూడవ వారెవ్వరూ లేరు. ఇటువంటి స్థితి వచ్చినప్పుడు మూడవ నేత్రము సాక్షాత్కారమవుతుంది. బుద్ధిలోకి ఎవరైనా మూడవవారు వచ్చినారంటే మూడవ నేత్రము మూసుకుపోతుంది. అందువలన సదా తెరవబడి ఉండాలంటే, మూడవ వారెవ్వరూ ఉండరాదు.

సోగ్స్:- “ ప్రశ్నచిత్తులుగా అగుట అనగా వ్యాకులపడుట(వరేశాన్ హానా),

ఇతరులను వ్యాకులపరచుట ”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
<div style="border: 1px solid black; padding: 10px; margin: 0 auto; width: 80%;"> <p style="margin: 0;">ఓం శాంతి ఫిల్లి అనుభవం చేయుట</p> <p style="margin: 0;">12) మీ అవ్వత్ స్థితి ద్వారా అవ్వత్ అనందాన్ని, అవ్వత్ స్నేహమును, అవ్వత్ శక్తిని అనుభవం చేయండి.</p> <p style="margin: 0;">ఈ స్థితి వరకు చేరుకునేందుకు మీ చెప్పడం, చేయడం, ఉండడం అన్నిటినీ సమానంగా చేసుకోండి</p> </div>				
మేరా బాబా	స్వరా బాబా	ఓం శాంతి	మీరా బాబా	శుక్రియా బాబా

\*\*\*\*\*